

एक नजर में

15 दिवसीय हल्ला-गुल्ला शिविर का शुभारंभ



इंदौर. विजय नगर स्थित सारदा रामकृष्ण विद्या मंदिर परिसर में आज एक गरिमामय एवं संक्षिप्त समारोह के साथ 15 दिवसीय हल्ला-गुल्ला बाल नाट्य शिविर का शुभारंभ हुआ. कार्यक्रम का उद्घाटन रामकृष्ण सारदा मिशन की प्रमुख प्राजाजिका अमिताप्राणा, वरिष्ठ संस्कृतिकर्मी जयंत भिसे और वरिष्ठ रंगकर्मी तपन मुखर्जी ने दीप प्रज्वलित कर किया. अपने संबोधन में प्राजाजिका अमिताप्राणा ने बच्चों को समार्ग पर चलने, महापुरुषों की जीवनीयों पढ़ने और बड़ी का आदर करने की प्रेरणा दी. जयंत भिसे ने बच्चों को एकजुट रहने का संदेश देते हुए कहा कि संगठन में ही शक्ति है. आज के दौर में ज्ञान सबसे बड़ी ताकत है, इसलिए खूब पढ़ें और मानसिक रूप से हजबूत बनें. शिविर के प्रशिक्षक तपन मुखर्जी ने अपने पुराने अनुभवों को साझा करते हुए कहा हल्ला-गुल्ला से मेरा पुराना नाता है. मेरे बच्चों ने भी इसी शिविर से बहुत कुछ सीखा है और अब मैं स्वयं यहाँ बच्चों को प्रशिक्षित कर रहा हूँ. उन्होंने बच्चों से खेल-खेल में सीखने और शिविर का भरपूर आनंद लेने का आह्वान किया. प्रवीण जोशी ने बताया कि इस 15 दिवसीय शिविर में बच्चों को रंगमंच के माध्यम से प्रशिक्षित किया जा रहा है. शिविर में 38 बच्चों सहभागिता कर रहे हैं।

लायंस क्लब इंदौर महानगर की नई कार्यकारिणी घोषित



इंदौर. अंतरराष्ट्रीय समाजसेवी संस्था लायंस क्लब ऑफ इंदौर महानगर की वर्ष 2026-27 हेतु नई कार्यकारिणी का गठन गरिमामयी वातावरण में हुआ. इस निर्वाचन प्रक्रिया का संचालन वेयरमैन लायन मन्दिर चंडोक की अध्यक्षता में हुआ, जिसमें सर्वसम्मति से रतनेश श्रीवास्तव को अध्यक्ष, लायन मंजीत कौर भाटिया को सचिव एवं लायन जगप्रीत टूटोना को कोषाध्यक्ष निर्वाचित घोषित किया गया. नवनिर्वाचित अध्यक्ष लायन रतनेश श्रीवास्तव समाजसेवा के क्षेत्र में 30 वर्षों से अधिक का समृद्ध अनुभव रखते हैं और विभिन्न सामाजिक संगठनों में महत्वपूर्ण पदों पर अपनी सेवाएँ दे चुके हैं. वर्तमान में वे अखिल भारतीय कायस्थ महासभा के राष्ट्रीय कार्यकारी महासचिव के रूप में कार्यरत हैं. सचिव पद पर निर्वाचित लायन मंजीत कौर भाटिया पिछले 25 वर्षों से लायंस क्लब के माध्यम से निरंतर समाजसेवा में सक्रिय भूमिका निभा रही हैं. कोषाध्यक्ष लायन जगप्रीत टूटोना वर्ष 2015 से निरंतर सेवा कार्यों में सक्रिय हैं. नवनिर्वाचित अध्यक्ष लायन रतनेश श्रीवास्तव ने अपने उद्बोधन में कहा कि नई कार्यकारिणी का मुख्य उद्देश्य स्थिति मानवता की सेवा, जनकल्याणकारी योजनाओं का विस्तार तथा समाजहित में स्थायी सेवाप्रयोगों का निर्माण करना होगा, जिससे समाज के हर वर्ग के ज़रूरतमंदों को लाभ मिल सके. उन्होंने आगे बताया कि पर्यावरण संरक्षण के तहत 5100 वृक्षारोपण एवं उनके संरक्षण का लक्ष्य निर्धारित किया गया है. साथ ही, 300 से अधिक रक्तदान शिविरों के माध्यम से 5100 यूनिट रक्त संग्रह कर समय पर जरूरतमंदों तक पहुँचाना भी प्राथमिकता में शामिल रहेगा.

दिगंबर जैन परिषद का राष्ट्रीय अधिवेशन सम्पन्न




इंदौर. शनिवार को अखिल भारतवर्षीय दिगंबर जैन परिषद का 39वाँ राष्ट्रीय अधिवेशन होटल टीसीएल पर संपन्न हुआ. निवृत्तमान अध्यक्ष चक्रेश जैन द्वारा नवीन राष्ट्रीय अध्यक्ष अनिल जैन को पदभार सौंपा गया. मुख्य अतिथि के रूप में शैलेंद्र जैन विधायक सागर एवं दिनेश जैन विधायक महिदपुर उपस्थित हुए. अधिवेशन सलाहकार पीसी जैन के मार्गदर्शन में संपूर्ण अधिवेशन आयोजित हुआ. अखिल भारतवर्षीय दिगंबर जैन महिला परिषद की केंद्रीय अध्यक्षा श्रीमती निर्मला जैन ने सभी अतिथियों का स्वागत किया. सभी गणमान्य अतिथियों एवं सदस्यों द्वारा मित्रकर कार्यक्रम की शुरुआत मंगलाचरण, दीप प्रज्वलन एवं ध्वजारोहण के द्वारा किया. राष्ट्रीय अध्यक्ष अनिल जैन ने अपने उद्बोधन में आने वाले वर्ष की परिषद के द्वारा किए जाने वाले कार्यों की रूपरेखा प्रस्तुत की. इस अवसर पर हंसमुख गांधी, प्रशांत समर्थ्या, डॉ विमला जैन, शकुन्ता सिंघे, आशा विनायक, पुष्पा कासलीवादी, प्रभा जैन, सरला सामरिया, संदीप राशि जैन, सीए प्रतीक शेटा जैन, ललित किरण कोटिया आदि उपस्थित थे.

पालीवाल समाज के युवाओं द्वारा दूध-कोल्ड्रक वितरित



इंदौर. पालीवाल समाज के अनेक युवाओं ने बेसाख पुर्णिमा के उपलक्ष्य में अपने पितरों की स्मृति में शनिवार को राजवाड़ा पर भीषण गर्मी से आम लोगों को राहत दिलाने के उद्देश्य से 500 लीटर दूध-कोल्ड्रक का निशुल्क वितरण किया. यह लगातार दूसरा वर्ष था जब पालीवाल समाज से जुड़े युवाओं ने भीषण गर्मी के इस दौर में यह सेवा कार्य किया. समाज के हरीश वीरा ने बताया कि इस मौके पर समाजसेवी उमेश बागोरा, राजेंद्र जोशी, राजू बागोरा, कपिल व्यास, पुरुषोत्तम बागोरा, दिनेश पालीवाल, रमेश जोशी, नरेंद्र बागोरा, सुशील बागोरा, श्याम बागोरा, प्रशांत बागोरा सहित बड़ी संख्या में समाज के बंधु मौजूद थे.

दिगंबर जैन समाज सामाजिक संसद अध्यक्ष की शपथ विधि आज



इंदौर. दिगंबर जैन समाज सामाजिक संसद के नवनिर्वाचित अध्यक्ष आनंद कुमार जैन (गोधा) की शपथ दिलाने का कार्यक्रम 3 मई को आयोजित होगा. शपथ दिलाने के लिए न्यायमूर्ति जेके जैन और कार्यक्रम की अध्यक्षता करेंगे. जैन समाज के प्रवीण जैन ने बताया कि आनंद कुमार जैन (गोधा) का शपथ विधि समारोह 3 मई को सम्मानपूर्वक संगीत कला अकादमी स्कीम नंबर 78 में आयोजित किया गया है. इस कार्यक्रम में शपथ दिलाने के लिए न्यायमूर्ति जेके जैन, मंत्री कैलाश विजयवर्गीय, विधायक रमेश मेंदोला, महापौर परिषद के सदस्य राजेंद्र राठीर अतिथि के रूप में उपस्थित होंगे. एमके जैन और नवीन गोधा ने समाज के प्रत्येक वर्ग से इस आयोजन में शामिल होने की अपील की है.

सकरो और दाना वितरण अभियान का आगाज



इंदौर. भीषण गर्मी के बढ़ते प्रकोप को देखते हुए, पशियों के संरक्षण के लिए श्री गीता रामेश्वर ट्रस्ट द्वारा एक सराहनीय पहल की गई है. ट्रस्ट द्वारा प्रतिवर्ष नवंबर इस वर्ष भी पशियों के लिए 5100 सकरो (मिट्टी के बर्तन) और दाना वितरण अभियान शुरू किया गया है. इस अभियान का विधिवत शुभारंभ अखिल भारतीय कांग्रेस कमेटी के राष्ट्रीय सचिव एवं पूर्व विधायक सारदाराम पाटेल द्वारा किया गया. कार्यक्रम के दौरान बड़ी संख्या में मातृशक्ति (महिलाएं) उत्साह के साथ आगे आई और उन्होंने इस पुनीत कार्य में जुड़ने का संकल्प लिया. इस अवसर पर समाज सेवी मदन परमालिया, प्रतिश राजू, जगदीश जोशी और नवीन पाटीदार सहित अन्य गणमान्य नगरिक उपस्थित थे. ट्रस्ट का लक्ष्य इस अभियान के माध्यम से शहर के विभिन्न क्षेत्रों में पशियों के लिए पानी और दाने की व्यवस्था सुनिश्चित करना है, ताकि बढ़ती गर्मी में उन्हें राहत मिल सके.

चोड़थराम मंडी में ट्रैफिक में सुधार, खींची पीली लाइन

► मंडी में सुधारत्मक कदम, सड़क पर अतिक्रमण पर होगी रोक



नवभारत न्यूज इंदौर. चोड़थराम मंडी जो प्रदेश की सबसे बड़ी मंडियों में गिनी जाती है, लंबे समय से अव्यवस्था और ट्रैफिक जाम की समस्या से जूझ रही है. मंडी परिसर में अक्सर वाहन अव्यवस्थित तरीके से खड़े कर दिए जाते हैं और व्यापारी सड़क पर ही सक्चिजियों की बिक्री करने लगते हैं. इससे अंदर आने-जाने वाले वाहनों को काफी परेशानी होती है और दिनभर जाम की स्थिति बनी रहती है. इस अव्यवस्था का असर न केवल व्यापारियों और किसानों पर पड़ता है, बल्कि माल लाने-ले जाने वाले अन्य लोगों को भी कठिनाइयों का सामना करना पड़ता है. इसी समस्या को देखते हुए मंडी सचिव ओपी खेड़े ने एक नई

आवाजाही आसान होगी

पहल की है. इसके तहत मंडी की सड़कों के दोनों ओर पीली लाइन खींची गई है और व्यापारियों को स्पष्ट निर्देश दिए गए हैं कि वे अपने वाहन और व्यापार केवल इन लाइनों के अंदर ही करें. चेतावनी दी गई है कि लाइन के बाहर सामान या वाहन रखने पर कार्रवाई की जा सकती है. मंडी प्रशासन का मानना है कि इस व्यवस्था से सड़कों पर जगह खाली रहेगी, जिससे बड़े और छोटे वाहनों की आवाजाही आसान होगी और ट्रैफिक जाम की समस्या में काफी हद तक कमी आएगी. सचिव के अनुसार, यदि व्यापारी नियमों का पालन करते हैं तो मंडी में व्यवस्था बेहतर होगी और किसानों व व्यापारियों दोनों को इसका सीधा लाभ मिलेगा.

16 लाख की एमडी व डोडा चूरा के साथ मां-बेटा गिरफ्तार

नवभारत न्यूज इंदौर. क्राइम ब्रांच ने नशों के खिलाफ बड़ी कार्रवाई करते हुए पत्थर गोदाम रोड पर घेराबंदी कर मां-बेटे को गिरफ्तार किया है. दोनों के पास से करीब 16 लाख 80 हजार रूपए कीमत की एमडी ड्रग्स और डोडा चूरा बरामद हुआ है. आरोपी रतलाम जिले से मादक पदार्थों की सप्लाय करने इंदौर आए थे.

दिहाड़ी मजदूर लालच में आकर बन गए ड्रग्स तस्कर पुछताछ में सामने आया कि दोनों दिहाड़ी मजदूर हैं और जल्दी पैसा कमाने के लालच में नशों के कारोबार में उतर गए. वे रतलाम से सस्ते में नशा खरीदकर इंदौर के पैडलर्स को सप्लाय करते थे. डीसीपी क्राइम ब्रांच राजेश त्रिपाठी का

बीच सड़क सर्कल ऑफ डेथ बनाने वाले दो गिरफ्तार

- सोशल मीडिया पर रील बनाने के लिए किया था जानलेवा स्टंट
- बिचौली मर्दाना में कार घुमाकर बनाया खतरनाक वीडियो



नवभारत न्यूज इंदौर. सोशल मीडिया पर रील बनाने के लिए बीच सड़क पर जानलेवा स्टंट करना दो लोगों को भारी पड़ गया. बिचौली मर्दाना क्षेत्र में कार से सर्कल ऑफ डेथ जैसा खतरनाक स्टंट कर वीडियो शूट किया गया, जिसमें जरा सी चूक कई जानों पर भारी पड़ सकती थी. वायरल वीडियो के आधार पर कर्नाडिया पुलिस ने कार्रवाई करते हुए गैरज संचालक और कार मालिक को गिरफ्तार कर लिया है. पुलिस के मुताबिक, घटना 27 अप्रैल की रात की है. बिचौली मर्दाना

सर्विस रोड पर एक कार चालक तीन लोगों के चारों ओर तेज रफ्तार में गोल-गोल गाड़ी घुमाता नजर आया. जांच में सामने आया कि यह स्टंट एक रैपर के म्यूजिक वीडियो के लिए किया जा रहा था. रैपर विनायक लक्ष्मी के कहने पर ऑटो जस्टिस गैरज के संचालक शाहबाज ने कार मालिक आशुतोष सिंह की गाड़ी से बिना अनुमति यह खतरनाक शूट

विद्यार्थियों को दी उच्च शिक्षा व छात्रवृत्ति योजनाओं की जानकारी

► मां कनकेश्वरी शासकीय महाविद्यालय में 'कॉलेज चलो अभियान' का भव्य शुभारंभ



इंदौर. मां कनकेश्वरी देवी शासकीय महाविद्यालय में 'कॉलेज चलो अभियान' का शुभारंभ उत्साह के वातावरण में हुआ. प्राचार्य मेजर डॉ. संजय सोहनी के नेतृत्व में आयोजित इस अभियान का उद्देश्य क्षेत्र के विद्यार्थियों को उच्च शिक्षा, उपलब्ध पाठ्यक्रमों, ई-प्रवेश प्रक्रिया तथा विभिन्न छात्रवृत्ति योजनाओं के बारे में विस्तृत जानकारी देना है.

प्रक्रिया के बारे में सरल भाषा में विस्तृत मार्गदर्शन दिया तथा ऑनलाइन रजिस्ट्रेशन, आवश्यक दस्तावेजों की रेखांकित कर उनकी शंकाओं का समाधान किया. इस अवसर पर डॉ किरण दीवान द्वारा कॉलेज चलो अभियान के ब्राजर का विमोचन भी किया गया. इस अवसर पर अभियान की नोडल अधिकारी डॉ फातेमा जमाली एवं संयोजक डॉ. प्रियंका ढववानी ने महाविद्यालय से संचालित विभिन्न पाठ्यक्रमों, राष्ट्रीय शिक्षा नीति 2020 के प्रमुख प्रावधानों तथा विषय चयन से संबंधित मार्गदर्शन प्रदान कर विद्यार्थियों को उच्च शिक्षा के प्रति प्रेरित किया. डॉ पुष्पा पटौते ने विभिन्न छात्रवृत्ति योजनाओं की विस्तृत जानकारी दी.

शिक्षा के प्रति किया जा रहा जागरूक विद्यार्थियों ने उच्च शिक्षा के प्रति अपनी उत्सुकता एवं रुचि व्यक्त की. विधायक रमेश मेंदोला एवं जन प्रतिनिधि चंद्र शिंदे ने भी कार्यक्रम की सराहना की और कहा कि कॉलेज चलो अभियान' के माध्यम से महाविद्यालय क्षेत्र के विद्यार्थियों को न केवल शिक्षा के प्रति जागरूक कर रहा है, बल्कि उन्हें उनके उज्वल भविष्य की दिशा भी स्पष्ट कर रहा है.

महाविद्यालय की प्रशासनिक अधिकारी डॉ स्मिता चैतन्य ने भी कार्यक्रम में कॉलेज चलो अभियान के महत्व पर प्रकाश डाला.

सूने मकान में संध

इंदौर. बाणगंगा थाना क्षेत्र के भवानी नगर में अज्ञात बदमाशों ने एक घर को निशाना बनाते हुए सोने के कीमती आभूषण समेत कर रफूचक कर हथौड़े के अनुसार, फरियादी विनोद जायसवाल पिता रमेशचंद्र जायसवाल निवासी भवानी नगर ने रिपोर्ट दर्ज कराई है कि जब वे घर पहुंचे तो देखा कि बेडरूम में रखी लोहे की अलमारी का लॉक टूटा हुआ था. अलमारी के अंदर रखा हुआ सारा सामान अस्त-व्यस्त पड़ा था. पत्नी कविता जायसवाल ने जब अलमारी की तलाशी ली, तो पाया कि उसमें रखे उनके सोने के पुराने इस्तेमाली आभूषण गायब थे.

महू में दो युवकों की मौत सड़क हादसा नहीं, की गई थी हत्या



महू. मानपुर थाना क्षेत्र में जानापाव के पास दो युवकों की मौत का मामला अब हत्या में बदल गया है. जिसे पुलिस पहले सड़क हादसा समझ रही थी, वह दरअसल रजिश्ता के चलते किया गया हमला निकला. घायल युवक के चौंकाने वाले बयान के बाद केस की दिशा बदल ही बदल गई है. ज्ञात हो कि घायल युवक बलराम ने पुलिस को अपने बयान में बताया कि 29 अप्रैल

आक्रोशित परिजनों ने किया थाने का घेराव

इधर, इसाफ की मांग को लेकर मुक्तों और घायल के आक्रोशित परिजन शनिवार सुबह थाने पहुंचे और आक्रोश व्यक्त किया. परिजनों ने सुबह से ही मानपुर थाने को घेरे रखा है. परिजन का कहना है कि पुलिस ने जिन सदियों को पकड़ा है, उनकी शवाल दिखाई जाऊ. लेकिन पुलिस अभी पहावन उजागर नहीं कर रही है. थाना प्रभारी महेंद्र मकशाले ने बताया कि पुलिस ने दो आरोपियों की पहचान कर ली है और कुछ सदियों को हिरासत में लेकर पूछताछ की जा रही है. पुलिस अब इस पूरे मामले की जांच कल के जर्जरिए से कर रही है. उन्होंने जल्द ही बाकी आरोपियों को पकड़ने का दावा किया है.

इस हमले में शैलेंद्र (निवासी कुलवाड़ी) और अतुल मकवाना की मौत हो गई, जबकि बलराम के सिर और पैरों में गंभीर चोटें आई हैं. पुलिस ने अब इस मामले में हत्या का मुकदमा दर्ज कर लिया है.

सांसारिक भागदौड़ से रुककर जीवन का लक्ष्य तय करें

इंदौर. आज हर व्यक्ति अपने जीवन को बेहतर बनाना चाहता है. इसके लिए धन अर्जन से लेकर अनेकों सुख के साधन अपनाता है, लेकिन ज्यादा से ज्यादा धन उपाजन के बाद भी जीवन में सुख सुविधाएं तो बढ़ गईं परंतु जीवन का सुकून आनंद कहीं खो गया. मान शान स्ट्रेटस के लिए वह जीवन मूल्यों को ही खोने लगा है. अतः इस सांसारिक भागदौड़ से कुछ समय रुककर अपने से पूछें कि मेरे जीवन का लक्ष्य क्या है? अपनी जांच करने पर पाएंगे कि मेरे स्वयं के अंदर व्यक्तिगत रूप से, पारिवारिक रूप से कई गलत आदतें हैं जिसे बदलना आवश्यक है. उक्त विचार न्यू पलासिया स्थित ज्ञान शिखर में चल रहे ज्ञान मंथन व्याख्यान माला के अंतर्गत ब्रह्माकुमारी आकांक्षा बहन ने अपनी आदतों पर नियंत्रण विषय पर व्यक्त किए, आगे आपने बहुत विस्तार पूर्वक



समझाया कि हमारे अंदर आदतें कैसे बनती हैं. हमने बुरी आदतें बनाकर जीवन को बिगाड़ा है. अब सही आदतों से जीवन को संवारना है. कल रविवार ज्ञान मंथन के अंतिम सत्र में सुप्रसिद्ध प्रेरक वक्ता एवं हेल्थ काउंसलर डॉक्टर दिलीप नलगे, मुंबई कर लो स्वास्थ्य मुट्टी में विषय पर संबोधित करेंगे. ओम्पार्शति भवन की वरिष्ठ राजयोग शिक्षिका ब्रह्माकुमारी उषा दीदी ने बताया कि 4 मई से राजयोग अनुभूति शिविर चलेगा.

एक नजर में यूसीमास राज्य स्तरीय प्रतियोगिता में उमड़ा प्रतिभा का सैलाब

बच्चों ने 8 मिनट में हल किए गणित के 200 सवाल

इंदौर. यूसीमास मध्य प्रदेश की 21वीं राज्य स्तरीय प्रतियोगिता एवं ग्रेजुएशन सेरेमनी का आयोजन किया गया. एबेकस एंड मेंटल अरिथमेटिक तकनीक के जरिए मैथ्स के जटिल से जटिल सवालों को चूटकियों में हल करने में माहिर यूसीमास के बच्चों का जमावड़ा शनिवार को अभय प्रशाला में हुआ. प्रदेश के 200 से अधिक यूसीमास सेंटर्स के 5 हजार बच्चों को यह प्रतियोगिता उनकी गणित के सवालों को हल करने की स्पीड एंड एबेकसीरी की जांच व मानसिक विकास की परीक्षा को ध्यान में रखते हुए प्रतिवर्ष आयोजित की जाती है. अभय प्रशाला के हॉल में एक बार में 700 बच्चों ने एक साथ बैटकर प्रतियोगिता में भाग लिया. प्रतियोगिता सुबह 7 बजे प्रतियोगिता प्रारंभ हुई, जो विभिन्न



राउंड्स से होते हुए शाम 4 बजे तक चली. प्रतियोगिता में बच्चों को 8 मिनट का समय दिया गया था, जिसमें उन्हें 200 जोड़-घटाव और गुणा-भाग के सवाल हल करने थे. हर राउंड के बाद बच्चों को 30 से 200 पेपर चेकर द्वारा चेक की गई. प्रतियोगिता का रिजल्ट रात में घोषित किया गया. लगभग 550 छात्रों को उनके कोर्स की सफल पूर्णता पर ग्रेजुएशन सर्टिफिकेट एवं मेडल प्रदान किए जाकर उन्हें सम्मानित किया गया.